

>

Title: Need to provide a goods yard at Modasa Railway Station in Sabarkantha Parliamentary Constituency, Gujarat.

श्री महेन्द्रसिंह पी. चौहान (साबरकांठा): मेरा संसदीय क्षेत्र साबरकांठा (गुजरात), आदिवासी, दलित एवं आर्थिक रूप से पिछड़े लोगों का क्षेत्र है। पूरा क्षेत्र कृषि व पशुपालन पर निर्भर है। अपने क्षेत्र में रेल सुविधा पर्याप्त न होने से पूरा क्षेत्र आज भी विकास से वंचित है।

मेरा संसदीय क्षेत्र 13 तहसीलों सहित 24 लाख से ज्यादा आबादी वाला बड़ा क्षेत्र है। लेकिन आज भी पूरे क्षेत्र में एक भी रेलवे गुड्स रोक प्वाइंट की सुविधा नहीं है। सीमेंट, स्टील एवं कृषिउपयोगी खाद (उर्वरक) इत्यादि दूर वाले क्षेत्रों से बायपास रोड, ट्रक, ट्रैक्टर इत्यादि निजी साधनों से लाना पड़ता है जो महंगा है तथा समय पर पर्याप्त मात्रा में उपलब्ध नहीं होते हैं। उर्वरकों की कम सप्लाई से कृषि विकास प्रभावित होता है।

मेरी मांग है कि हमारे क्षेत्र में मोडासा रेलवे स्टेशन जो ब्रैंडनेज सुविधा से जुड़ा हुआ है, सब डिवीजन सेंटर है। वहां पर रोक प्वाइंट की सुविधा उपलब्ध करायी जाये। लोगों में काफी निराशा एवं आक्रोश है जो जन आंदोलन का रूप धारण कर सकता है।